

umā maheśvara stotram

namaḥ śivābhyāṃ navayauvanābhyāṃ
 parasparāśliṣṭavapurdharābhyāṃ |
 nagendrakanyāvṛṣaketanābhyāṃ
 namo namaḥ śaṅkarapārvatībhyāṃ || 1 ||

namaḥ śivābhyāṃ sarasotsavābhyāṃ
 namaskṛtābhīṣṭavarapradābhyāṃ |
 nārāyaṇenārcitapādukābhyāṃ
 namo namaḥ śaṅkarapārvatībhyāṃ || 2 ||

namaḥ śivābhyāṃ vṛṣavāhanābhyāṃ
 viriñciviṣṇvindrāsūjitābhyāṃ |
 vibhūtipāṭiravilepanābhyāṃ
 namo namaḥ śaṅkarapārvatībhyāṃ || 3 ||

namaḥ śivābhyāṃ jagadīśvarābhyāṃ
 jagatpatībhyāṃ jayavigrahābhyāṃ |
 jambhārimukhyairabhivanditābhyāṃ
 namo namaḥ śaṅkarapārvatībhyāṃ || 4 ||

namaḥ śivābhyāṃ paramauṣadhābhyāṃ
 pañcākṣarīpañjararañjitābhyāṃ |
 prapañcasṛṣṭisthitisaṃhṛtābhyāṃ
 namo namaḥ śaṅkarapārvatībhyāṃ || 5 ||

namaḥ śivābhyāṃ amatisundarābhyāṃ
 atyantamāsaktahṛdambujābhyāṃ |
 aśeṣalokaikahitaṅkarābhyāṃ
 namo namaḥ śaṅkarapārvatībhyāṃ || 6 ||

namaḥ śivābhyāṃ kalināśanābhyāṃ
 kaṅkālakalyāṇavapurdharābhyāṃ |
 kailāśasailasthitadevatābhyāṃ
 namo namaḥ śaṅkarapārvatībhyāṃ || 7 ||

namaḥ śivābhyāmasubhāpahābhyāṃ
 aśeṣalokaikaviśeṣitābhyāṃ |
 akunṭhitābhyāṃ smṛtisambhṛtābhyāṃ
 namo namaḥ śaṅkarapārvatībhyāṃ || 8 ||

namaḥ śivābhyāṃ rathavāhanābhyāṃ
 ravīnduvaiśvānaralocanābhyāṃ |
 rākāśaśāṅkābhamukhāmbujābhyāṃ
 namo namaḥ śaṅkarapārvatībhyāṃ || 9 ||

namaḥ śivābhyāṃ jaṭilandharābhyāṃ
 jarāmṛtibhyāṃ ca vivarjitābhyāṃ |
 janārdanābjodbhavapūjitābhyāṃ
 namo namaḥ śaṅkarapārvatībhyāṃ || 10 ||

namaḥ śivābhyāṃ viṣamekṣaṇābhyāṃ
 bilvacchadāmālikadāmabhr̥dbhyāṃ |
 śobhāvātīśāntavātīśvarābhyāṃ
 namo namaḥ śaṅkarapārvatībhyāṃ || 11 ||

namaḥ śivābhyāṃ paśupālakābhyāṃ
 jagatrayīrakṣaṇabaddhahṛdbhyāṃ |
 samastadevāsuraṇāpūjitābhyāṃ
 namo namaḥ śaṅkarapārvatībhyāṃ || 12 ||

stotraṃ trisandhyaṃ śivapārvatībhyāṃ
 bhaktyā paṭheddvādaśakaṃ nara yaḥ |
 sa sarvasaubhāgyaphalāni
 bhukṅkte śatāyurānte śivalokameti || 13 ||

Web Url: <http://www.vignanam.org/veda/uma-maheswara-stotram-english.html>